

Kreditlərlə bağlı öhdəliklər – Bu alətlərin əsas məqsədi tələb olunduğu halda müştərilərə vəsaitlərin ayrılmasını təmin etməkdən ibarətdir. Müştəri üçüncü tərəflər qarşısında öhdəliklərini yerinə yetirə bilmədiyi halda Qrupun ödənişləri edəcəyinə dair ləğvəlməz təminat qismində çıxış edən zəmanətlər və ehtiyat akkreditivləri kreditlərin nəzərdə tutduğu eyni kredit riskini daşıyır. Qrupun müştəri adından yazılı öhdəliyi xarakterini daşıyan və üçüncü tərəfə Qrupa qarşı xüsusi şərt və müddəalar əsasında müəyyən edilmiş məbləğdə barat vekselinə təqdim etmək hüququnu verən sənədli və kommersiya akkreditivləri aid olduqları mal daşımaları və ya pul depozitləri müqabilində girov götürülür və buna görə də birbaşa borcalma halı ilə müqayisədə daha az risk daşıyır.

Kreditlərin ayrılması ilə bağlı öhdəliklər belə vəsaitlərin kredit, zəmanət yaxud da akkreditiv formasında təqdim olunması üzrə təsdiq edilmiş ayırmaların istifadə olunmamış hissələrindən ibarətdir. Kreditlərin ayrılması ilə bağlı öhdəliklər üzrə kredit riskinə gəldikdə isə, Qrup cəmi istifadə edilməmiş öhdəlik məbləğlərinə bərabər olan potensial itkilər riski ilə üzləşir. Lakin itki məbləğinin cəmi istifadə edilməmiş öhdəlik məbləğindən az olacağı ehtimal edilir, ona görə ki, kreditin ayrılması ilə bağlı öhdəliklərin əksəriyyəti müştəri tərəfindən xüsusi kredit standartlarına davamlı cavab verə bilməsi halından asılı olaraq şərti götürülür. Daha uzunmüddətli öhdəliklər qısa-müddətli öhdəliklərlə müqayisədə daha yüksək kredit riski dərəcəsini daşıdığından, Qrup kredit ilə bağlı öhdəliklərin yerinə yetirilməsi müddətlərini nəzarətdə saxlayır. Kredit ilə bağlı yerinə yetirilməmiş öhdəliklər aşağıdakı kimi olmuşdur:

	31 dekabr 2015-ci il	31 dekabr 2014-cü il
Verilmiş zəmanətlər	1,504,316	1,335,398
İdxal akkreditivləri	349,245	772,597
Kreditin verilməsi və istifadə edilməmiş kredit xətləri üzrə öhdəliklər	93,569	67,066
Cəmi kreditlərlə bağlı öhdəliklər	1,947,130	2,175,061

İstifadə edilməmiş kredit xətləri, akkreditivlər və zəmanətlərin müqavilə üzrə ayrılmamış məbləğlərinin cəmi mütləq olaraq gələcək nağd ödəniş tələblərini nəzərdə tutmur, ona görə ki, bu maliyyə alətlərinin müddəti vəsait ayrılmadan bitmiş ola, yaxud da xətm edilə bilər. Kredit ilə bağlı öhdəliklər aşağıdakı valyutalarla ifadə edilir:

	31 dekabr 2015-ci il	31 dekabr 2014-cü il
Azərbaycan manatı	126,839	415,566
ABŞ dolları	1,347,948	1,160,846
Avro	407,417	460,311
Digər	64,926	138,338
Cəmi	1,947,130	2,175,061

31 dekabr 2015-ci il tarixinə Qrup 328,651 min manat məbləğində, yaxud ümumi idxal əməliyyatları üzrə akkreditivlərin 94% həcmində 5 müəssisəyə (31 dekabr 2014-cü il: 702,288 min manat məbləğində yaxud ümumi idxal əməliyyatları üzrə akkreditivlərin 90.9% həcmində, 20 müəssisə) idxal əməliyyatları üzrə akkreditivlər ayırmışdır. Həmçinin, 31 dekabr 2015-ci il tarixinə Qrup iyirmi müəssisəyə 1,352,872 min manat məbləğində, yaxud buraxılmış ümumi zəmanətlərin 90% həcmində (31 dekabr 2014-cü il: 20 müəssisəyə 1,186,505 min manat məbləğində, yaxud ümumi zəmanətlərin 88.9% həcmində) zəmanətlər vermişdir.

31 dekabr 2015-ci il tarixinə 6,850 min manat (31 dekabr 2014-cü il: sıfır) məbləğində ehtiyat kreditlə bağlı öhdəliklər üzrə mümkün zərərlərə qarşı yaradılmışdır. 19 sayılı qeydə baxın.

31 dekabr 2015-ci il tarixinə 140,852 min manat (31 dekabr 2014-cü il: 81,375 min manat) məbləğində kreditlərlə bağlı öhdəliklərə məhdud istifadəli müştəri hesabları müqabilində təminat verilmişdir.16 sayılı Qeydə baxın.